

**हुनिया स्त्री.** (देश.) अच्छी ऊन देने वाली तिब्बती भेड़ की एक प्रजाति पुं. 1. ऐसी भेड़ों से प्राप्त ऊन 2. हूण देश का निवासी।

**हुब/हुब्ब पुं.** (अर.) 1. प्रेम, अनुराग 2. भक्ति और श्रद्धा 3. उत्साह, उमंग।

**हुबाब पुं.** (फा.हबाब) 1. बुलबुल पक्षी, हबाब 2. बुलबुला (पानी का)।

**हुमकना अ.क्रि.** (अनु.) 1. प्रयत्न सूचक शब्द 2. उछलना-कूदना 3. पैरों से ढकेलना 4. पूरे जोर से दबाना 5. बच्चों का ठुमकना।

**हुमगना अ.क्रि.** (अनु.) 1. हुमकना, उछलना-कूदना 2. पैरों से ढकेलना 3. पूरा जोर लगाकर दबाना 4. उल्लसित होना, उमंग से भरना।

**हुमसना अ.क्रि.** (देश.) 1. आनंदित होना, उमंग में आना, उल्लसित होना 2. मनोभाव या विचार उत्पन्न होना।

**हुमसाना स.क्रि.** (देश.) 1. उल्लास या प्रसन्नता से युक्त करना 2. उत्तेजित करना, उकसाना।

**हुमा स्त्री.** (फा.) फारसी साहित्य में एक काल्पनिक पक्षी जो केवल हड्डी ही खाता है और यह माना जाता है कि जिसके ऊपर उसकी छाया पड़ती है वह बादशाह बन जाता है।

**हुमाई वि.** (फा.) 1. हुमा संबंधी 2. जिस पर हुमा की छाया पड़ी हो अर्थात् महान या भाग्यशाली व्यक्ति।

**हुमास स्त्री.** (देश.) 1. उल्लास, उमंग 2. मन में भाव या विचार उत्पन्न होना।

**हुमेल स्त्री.** (अर.) 1. धातु के गोल टुकड़ों या सिक्कों की माला जो गले में पहनी जाती है 2. घोड़ों आदि के गले में पहनाया जाने वाला उक्त आकार-प्रकार का गहना।

**हुम्मा पुं.** (अर.) लहरों, तरंगों का उठना।

**हुर पुं.** (देश.) सिंध निवासी, एक प्रकार के अर्ध-सभ्य मुसलमान।

**हुरक पुं.** (अर.) 1. हुड़क 2. हूरों की तरह परम सुंदर पुरुष।

**हुरकिनी स्त्री.** (अर.) हूरों या परियों के समान बहुत सुंदर स्त्री, वेश्या।

**हुरदंग पुं.** (देश.) हुड़दंग, उछल-कूद और शोर मचाना।

**हुरदंगी वि.** (देश.) हुड़दंग मचाने वाला।

**हुरमत स्त्री.** (अर.) इज्जत, सम्मान, प्रतिष्ठा, आबरू।

**हुरहुर पुं.** (देश.) हुलहुल का पौधा।

**हुरहुरिया स्त्री.** (तद्.) हुलहुली चिड़िया।

**हुरिंजक पुं.** (तत्.) 1. निषाद और कबरी स्त्री से उत्पन्न एक संकर जाति 2. इस जाति का व्यक्ति।

**हुरिया पुं.** (देश.) चरण प्रहार, लात की मार।

**हुरिहाई स्त्री.** (तत्.) धूम-धाम से होली खेलने वाली स्त्री, होली में उन्मत्त, मस्त स्त्री।

**हुरिहार पुं.** (देश.) 1. होलारा, होली खेलने वाला व्यक्ति, होलिहार 2. धूम-धाम से होली खेलने वाला व्यक्ति 3. इधर-उधर उपद्रव मचाने वाला स्वच्छंद व्यक्ति।

**हुरूक पुं.** (देश.) 1. हुड़क 2. हुड़का 3. डमरूनुमा छोटा बाजा। rattle drum

**हुल पुं.** (तत्.) एक प्रकार की दोधार वाली बड़ी छुरी।

**हुलकना अ.क्रि.** (फा.) उल्टी करना, वमन करना।

**हुलकी स्त्री.** (फा.) 1. कै, वमन, उल्टी 2. विशूचिका या हैजा नामक रोग।

**हुलना अ.क्रि.** (तद्.) 1. हूलना, हूला जाना 2. लाठी, भाले, तलवार आदि का सिरा किसी चीज में धंसाना 3. हूल या तीव्र वेदना उत्पन्न करना।

**हुलसना अ.क्रि.** (तत्.) 1. बहुत अधिक प्रसन्न होना, उल्लसित होना 2. उत्पन्न होकर आगे बढ़ना, उभरना, उमड़ना।

**हुलसाना स.क्रि.** (तत्.) उल्लसित करना, हर्ष की उमंग उत्पन्न करना।